

प्रधानमंत्री नरेन्द्र मोदी आजु वीडियो कॉन्फ्रेंसिंग के जरिया से गौतमबुद्धनगर के जेवर में उत्तर भारत क पहिला सेमीकंडक्टर यूनिट क सिलान्यास कइलें। सिलान्यास वाली जगह पर मुख्यमंत्री योगी आदित्यनाथ आ केंद्रीय इलेक्ट्रॉनिक्स अउर आईटी मंत्री अश्विनी वैष्णव मौजूद रहलें। प्रधानमंत्री कहलें कि ई यूनिट देस क सेमीकंडक्टर यात्रा आ प्रौद्योगिकी आत्मनिर्भरता के क्षेत्र में मील क पाथर साबित होई।

यमुना एक्सप्रेस-वे औद्योगिक विकास प्राधिकरण में एचसीएल फॉक्सकॉन के संयुक्त उद्यम परियोजना इण्डिया चिप प्राइवेट लिमिटेड के जरिया से येह यूनिट में तीन हजार सात सौ करोड़ रुपिया क निवेश प्रस्तावित बा। एगो रिपोर्ट-

3,700 करोड़ से अधिक के कुल निवेश वाली यह परियोजना घरेलू विनिर्माण क्षमताओं को मजबूत करने, आयात पर निर्भरता कम करने और मजबूत ग्लोबल सप्लाई चेन बनाने के सरकार के प्रयासों के अनुरूप है। यह सुविधा मोबाइल फोन, टैबलेट, लैपटॉप, ऑटोमोटिव, उपभोक्ता इलेक्ट्रॉनिक्स और अन्य उपकरणों जैसे प्रमुख उद्योगों को सहयोग प्रदान करने में अहम भूमिका निभाएगी। इसके माध्यम से भारत के सेमीकंडक्टर इकोसिस्टम को एक बड़ा प्रोत्साहन मिलेगा, जिससे इन्वेंशन, स्मिल डेवलपमेंट और टेक्नोलॉजी ट्रांसफर को बढ़ावा मिलेगा। इस सुविधा से इंजीनियरों, टेक्नीशियन और प्रोफेशनल्स के लिए हजारों प्रत्यक्ष और अप्रत्यक्ष रोजगार के अवसर पैदा होने की उम्मीद है। सुशील चन्द्र तिवारी आकाशवाणी समाचार लखनऊ।

कार्यक्रम में केन्द्रीय मंत्री जितिन प्रसाद, राज्य सरकार क मंत्री नंद गोपाल गुप्ता नंदी, सुनील शर्मा, सांसद महेश शर्मा आ सुरेन्द्र नागरो मौजूद रहलें।

प्रधानमंत्री नरेन्द्र मोदी बिहने मेरठ अइहें। उहां के दुपहरिया में करीब साढ़े बारह बजे शताब्दी नगर नमो भारत स्टेसन पर मेरठ मेट्रो आ नमो भारत ट्रेन के हरियर झंडी देखाइबि आ एइजा से मेरठ साउथ स्टेसन ले मेट्रो क सफर करबि। दुपहरिया करीब एक बजे प्रधानमंत्री मेरठ में करीब बारह हजार नौ सौ तीस करोड़ रुपिया के कई गो विकास परियोजना क उद्घाटन करिहें आ उन्हें देस के समर्पित करिहें। येह मौका पर प्रधानमंत्री जनसभो के सम्बोधित करिहें। मुख्यमंत्री योगी आदित्यनाथ आजु मेरठ पहुंचि के प्रधानमंत्री क कार्यक्रम के तइयारियन क जायजा लिहलें आ जरूरी निरदेस दिहलें।

मुख्यमंत्री योगी आदित्यनाथ आजु लखनऊ में अपने सरकारी आवास पर आयोजित कार्यक्रम के दौरान प्रधानमंत्री फसल बीमा योजना, मुख्यमंत्री कृषक दुर्घटना कल्याण योजना के लाभार्थियन के क्षतिपूर्ति रासि क चेक दिहलें। येह मौका पर फसल बीमा योजना में दुइ लाख एक्यावन हजार किसानन के दुइ सौ पचास करोड़ रुपिया के क्षतिपूर्ति रासि बांटल गइल जबकि मुख्यमंत्री कृषक दुर्घटना कल्याण योजना के जरिया से तीन हजार पांच सौ लाभार्थी परिवारन के एक सौ पचहत्तर करोड़ क सहायता रासि दीहल गइल। कार्यक्रम के सम्बोधित करत मुख्यमंत्री कहलें कि पहिले आपदा अइले पर कई सालि पीड़ितन के केहू पूछत नाहीं रहे, उन्हें क्षतिपूर्ति नाहीं मिलि पावत रहे। पर आजु कउनों आपदा होखे, सरकार पीड़ितन के साथे खड़ा देखाई देले।

कोई भी आपदा आती है, तो हमारा प्रयास होता है कि 24 घंटे के अंदर पीड़ित के खाते में पैसा पहुंच जाए। बाढ़ हो या आकाशीय बिजली आगजनी की घटना हो या कोई अन्य प्रकार की ऐसी आपदा हो और 25-26 में हम लोगों ने राज्य आपदा मोचन निधि में 576 करोड़ रुपये आवंटित किये।

येह मौका पर मुख्यमंत्री बागपत, शामली, कासगंज आ भदोही क उप निदेसक कृषि कार्यालय आ मृदा परीक्षण प्रयोगशाला अउर लखनऊ में स्मार्ट कृषि ब्यूरो स्टूडियो क सिलान्यासो कइलें। सथहीं उहां के आपदा मित्रन के पांच-पांच लाख रुपिया क जीवन बीमा पालिसियो दिहलें। कार्यक्रम में कृषि मंत्री सूर्य प्रताप शाही, राज्य मंत्री बलदेव सिंह औलख आ उत्तर प्रदेश आपदा प्रबंधन प्राधिकरण क उपाध्यक्ष लेफ्टिनेंट जनरल योगेन्द्र डिमरी भी मौजूद रहलें।

मुख्यमंत्री योगी आदित्यनाथ प्रदेश के बेसिक शिक्षा विभाग में सेवा दे रहल शिक्षामित्रन के अठारह हजार रुपिया आ अनुदेसकन के सतरह हजार रुपिया महिन्ना मानदेय दीहल गइले क घोसणा कइले हवें। काल्हि विधानसभा में बजट पर चरचा के दौरान मुख्यमंत्री कहलें कि पहिले शिक्षामित्रन के तीन हजार रुपिया मानदेय दीहल जात रहे, जेके बढ़ा के दस हजार रुपिया कइल गइल रहल। अब अपरैल से शिक्षामित्रन के अठारह हजार रुपिया आ अनुदेसकन के सतरह हजार रुपिया दीहल जाई।

प्रधानमंत्री नरेन्द्र मोदी बिहने दिन में इग्यारह बजे आकाशवाणी से 'मन की बात' कार्यक्रम में देस अउर बिदेस के लोगिन से आपन बिचार साझा करिहें। ई मासिक रेडियो कार्यक्रम क एक सौ एकतालीसवां संस्करण होई। कार्यक्रम क प्रसारण आकाशवाणी आ दूरदर्शन के सज्जो नेटवर्क, आकाशवाणी समाचार वेबसाइट अउर न्यूजऑनएआईआर मोबाइल ऐप पर कइल जाई।

गुयाना क उप राष्ट्रपति डॉक्टर भरत जगदेव आजु अजोध्या पहुंचि के प्रभु रामलला क दरसन-पूजन कइलें। उहां के श्रीराम मंदिर परिसर में बनल अउरियो मंदिर में जा के सीस झुकवलीं। गुयाना क उप राष्ट्रपति तीर्थ क्षेत्र क महासचिव चम्पत राय के साथे मंदिर परिसर क भ्रमण कइलें, निरमाण के भव्यता के निहरलें आ दिव्यता के महसूस कइलें।
